

అడవి అడవి అడవి అడవి అడవి అడవి అడవి అడవి

అడవి అడవి అడవి అడవి అడవి అడవి అడవి అడవి

విది సాంధ్యం?

అడవి అడవి అడవి అడవి అడవి అడవి అడవి అడవి

అదరా బాదరగా చంద్రం లోపలకు గేటులో

నిలుచున్న వాళ్ళను తోసుకోవటం అవసరం.

బస్సంతా! ఘోషించి కనిపించి జేబులోనుంచి

టీకెట్ తీసి తన రిజర్వేషన్ నంబరు చూసుకున్నాడు.

ముగ్గురు కూర్చునే సీటులో తన సీటు వున్నది. దగ్గరకు

వచ్చి నిలుచున్నాడు. ముగ్గురు కూర్చునే సీటులో ఇద్దరు,

ఒక ఆడ, ఒక మగ కూర్చున్న వున్నారు. చివర్లో కొంచెం

చోటు వున్నది. దాదాపు మొత్తం సీటును ఆక్రమించుకున్న

(వాళ్ళిద్దరినీ మార్చి మార్చి చూశాడు చంద్రం.

సన్నగా, తెల్లగా, నాజుకుగా వున్న స్త్రీ కిటికీ దగ్గర

కూర్చుని బయటికి చూస్తున్నది. ఆమె వాలకం చూస్తే

ఆమె, ఆ పక్కనే కూర్చునివున్న లావుపాటి నల్లటి బట్టతల

ఆసామికి ఏమీ కాసట్టే అనిపించింది చంద్రానికి. చంద్రం

నీటు వివాహమునకు అనుకూలములలో ఒదిగి కూర్చోడానికి
 ప్రయత్నించాడు. అయినా అతని సగం శరీరం బయటికే
 వుండిపోయింది. కిటికీ దగ్గరగావున్న కిక్కిరించుచుండే కిటికీ
 దగ్గరకు జరిగింది. దింపకకనవున్న అతనితో చిన్నగా ఏదో
 అన్నది. స్థూలకాయుడు కొంచెం సర్దుకొని కూర్చోగలిగాడు.
 కిటికీ పక్కగా కూర్చున్న ఆమె పేరు రేఖ. రేఖలాగే
 సన్నగా పొడవుగా వుంటుంది. ఆ లావాటి పెదమనిషి ఆమె
 భర, పేరు సుందర్రావు. సుందర్రావు నల్లగా వున్నా
 పెళ్ళినాటికి అంత లావుగా వుండేవాడు కాదు. బట్టతల
 కూడా లేదు. వివాహం అయి పదేళ్ళు అయింది. ఒక
 కొడుకు. వాడికి ఐదేళ్ళు. రేఖ తల్లిదండ్రుల దగ్గర వుండి
 చదువుకుంటున్నాడు.
 సుందర్రావు కష్టజీవి. పెళ్ళినాటికి పెదగా లేదు.
 క్రమంగా కాంట్రాక్టులు చేసి బాగా సంపాదించాడు. ఏడవక
 వాననక స్వయంగా నిల్వచేసి పనులు చేయిస్తాడు. ఈమధ్య
 కాలంలో మరి లావు అయ్యాడు. నలుపురింగు నిగనిగ
 లాడుతోంది. బట్టతల కూడా పచ్చింది. రేఖ పెదగా
 అతని రూపాన్ని గురించి ఎప్పుడూ ఆలోచించలేదు. ఒకప్పుడు
 పిల్లవాడిని చూడడానికి హైదరాబాదునుంచి బయలుదేరారు.
 భార్య టాక్సీలో ఆవెళ్ళా. ఆస్వాదు కాని జేతే "బదు గుంటల
 ప్రయాణం. అది ఎదుకు తెలియదు. బస్ లోకి వెళ్ళాడు."

అన్నది. కొడుకుని తీసుకొచ్చి పబ్లిక్ స్కూల్లో చేర్పించడానికి బయలుదేరారు ముందు తనకు టైం లేదన్నాడు. తీరా భార్య బయలుదేరేసరికి తనూ బయలుదేరాడు.

రేఖ బయటకు చూస్తూ కూర్చుంది. అయినా తమ సీట్లో కూర్చున్న ఆ యువకుడు తననూ, తన భర్తనూ మార్చి మార్చి చూస్తున్నట్టు అనిపించింది. రేఖ తల తిప్పి చూసింది. ఆ యువకుడు ఇబ్బందిగా ముఖం పెట్టి రేఖ ముఖంలోకి చూశాడు.

సుందర్రావు సీటు వెనక్కు వాలి నిద్రపోతున్నాడు. అటూ ఇటూ ఊగుతున్నాడు. అతని తల తనకు తగలకుండా జాగ్రత్తపడుతూ కూర్చున్నాడు చంద్రం. రేఖ భర్తను చూసింది. నోరు తెరిచి నిద్రపోతున్నాడు గురక కూడా పెడుతున్నాడు. రేఖ ఆ యువకుడు చూడకుండా చిన్నగా మోచేత్తో భర్తను పొడిచింది. సుందర్రావు ఉలిక్కిపడి లేచి భార్యకేసి చూశాడు.

‘సరిగ్గా కూర్చోండి! బస్ కదిలిందో లేదో పట్టపగలు నిద్రేమిటి!’ చిన్నగా అన్నది.

చంద్రానికి ఆ మాటలు విన్నించాయి. ముసిముసిగా నవ్వుకున్నాడు.

‘వెధవ అలవాటు. బస్లో కూర్చున్నా కారులో కూర్చున్నా నిద్ర ముంచుకొస్తుంది.’ అన్నాడు గొంతు మడతల్లో పట్టిన చమటను అరచేత్తో తుడుచుకుంటూ.

రేఖ వినిపించుకోనట్లు కిటికీలోనుంచి బయటికి చూడసాగింది.

రేఖ తల్లిదండ్రులకు ఒకే కూతురు. ఇద్దరు మగ పిల్లలు. తండ్రి బడి పంతులు. రేఖ పది పాసు అయింది. సుందర్రావు వాళ్ళకు దూరపు బంధువు. అప్పుడప్పుడు రేఖ అన్నయ్యకోసం వస్తూ వుండేవాడు. ఆమెకు వివాహం గురించి ప్రత్యేకమైన ఆలోచనలు లేవు. కలలు కనడం కూడా లేదు. తండ్రి సుందర్రావును చేసుకోవడం ఇష్టమేనా అని అడిగినప్పుడు తల ఊపేసింది. ఎవరో ఒకర్ని పెళ్ళిచేసుకోవాలని మాత్రమే ఆమెకు తెలుసు. అంతకంటే ప్రత్యేక అభిప్రాయాలు ఏమీ లేవు.

సుందర్రావుకు రేఖ అంటే ప్రాణం. రెండు మూడు సంవత్సరాలు ఆర్థికంగా స్థిరపడడానికి రాత్రొంబవళ్ళు కృషి చేశాడు.

బస్ సిటీ లిమిట్స్ దాటింది. స్పీడ్ పెంచాడు డ్రైవరు. మళ్ళీ నిద్రలోపడ్డ సుందర్రావు తల గడియారం లోని పెండ్లులంలాగా ఊగసాగింది. గురక బస్ శబ్దంలో కలిసిపోయినా పక్కసీట్ల వాళ్ళకు విన్నిస్తున్నది. రేఖ తలతిప్పి చూసింది. చంద్రం ఇబ్బందిగా ఆమె ముఖంలోకి చూశాడు. ఆమె భర్తను చూసింది. నోరు తెరిచి గురక పెడుతున్న అశని ముఖంమీదా, మెడమీదా చనలు

చుక్కలు వున్నయ్. రేఖకు భర్త ఒక ఎలుగుబంటిలా కన్పించాడు మొదటిసారిగా.

గడప ముందు సీటులో ఐడెళ్ళ కుర్రవాడు లేచి నిలుచున్నాడు. వెనక్కు తిరిగి మోకాళ్ళమీద కూర్చుని సీటుపైనుంచి గురకపెడుతున్న సుందర్రావును సంతోషంగా చూస్తున్నాడు. రేఖ పిల్లవాడి ముఖంలోకి చూసింది ఒకసారి తన కొడుకుని జూకు తీసుకెళ్ళింది. వాడు కటకటాల వెనక వున్న జంతువుల్ని అచ్చం ఇలాగే చూశాడు.

తన రేఖకు ఏదోగా అనిపించింది. బస్లో వున్నవాళ్ళంతా తమకేసే చూస్తున్నారనిపించింది.

సుందర్రావు తల చంద్రం తలకు తగ్గిలింది. చంద్రం తృప్తిపడ్డాడు. ఎదురు సీటు కుర్రవాడు చప్పట్లుకొట్టి కిలకిలా నవ్వాడు. రేఖకు బస్లో సహా భూమిలోకి కృంగిపోతే బాగుండును అనిపించింది.

చంద్రం తలకు తన తల డీ ఇచ్చేసరికి తృప్తిపడి లేచి సర్దుకొని కూర్చున్నాడు. సుందర్రావు "సారీ!" అన్నాడు చంద్రాన్ని చూస్తూ. చంద్రం చిరునవ్వు నవ్వాడు రేఖను చూస్తూ.

"మీరు ఇలా కూర్చోండి" అంటూ రేఖ లేచింది. సుందర్రావు కిటికీ పక్కగా కూర్చున్నాడు.

చంద్రం రేఖకు కళ్ళతోనే అభినందనలు తెలుపు కున్నాడు. అలా సీటు మారుస్తున్నప్పుడు రేఖ వెనక స్టీటో కూర్చున్న వాళ్ళందరినీ పరికించి చూసింది. ఎవరి గొడవలో వాళ్ళున్నారు. రిలీఫ్ గా నిట్టూర్చింది.

బస్ నార్కెట్ పల్లిలో ఆగింది. సుందర్రావు అరడజను అరటిపళ్ళు కొన్నాడు. రెండు పళ్ళు తుంచి భార్యకు ఇవ్వబోయాడు. 'వద్దు!' అన్నది రేఖ.

"తీసుకోండి!" చంద్రానికి ఇవ్వబోయాడు.

"వద్దండీ!" అంటూనే మొహమాటుపడుతూ రేఖ మీదుగా చెయ్యి చాచి ఒక పండు మాత్రం అందుకున్నాడు.

'కాఫీ తాగుతావా?'

'వద్దు!' విసుగ్గా చిన్నగా అన్నది రేఖ.

చంద్రం పండు తినలేదు. కాళ్ళ దగ్గరగా వున్న బుట్టలో పెట్టాడు.

సుందర్రావు ఐదు పళ్ళూ ఒకదాని తర్వాత ఒకటి తింటూ వుంటే రేఖకు కడుపులో దేవినట్లు అయింది.

రేఖ కొంచెం కుడుటపడ్డది. తను ఇద్దరి మధ్య కూర్చున్నది. బస్ లోవాళ్లు తనను సుందర్రావు భార్య అనుకోరు. తన పక్కన వున్న యువకుడి భార్య అనుకుంటారు.

ఛ ! ఏమిటి తను ఇలా ఆలోచిస్తున్నది.

‘మీ పేరు ?’ అడిగాడు సుందర్రావు చంద్రాన్ని.

చంద్రం పేరు చెప్పాడు.

సుందర్రావు సంచితోనుంచి పాన్ డబ్బా తీశాడు.

కట్టిన పాన్లు పదిదాకా వున్నాయ్. ఒకటి చంద్రానికి

అందించాడు. చంద్రం అందుకొని నోట్లతో వేసుకున్నాడు.

రేఖకు అందించబోయాడు. ‘వద్దు’ చాలా విసుగ్గా అన్నది.

సుందర్రావు పాన్ వేసుకొని జర్దా కూడా వేసుకున్నాడు.

‘మీకు జర్దా కావాలా ?’ చంద్రాన్ని అడిగాడు.

“వద్దండీ ! నాకు తమలపాకుల అలవాటు కూడా

లేదు. బోర్ గా వుంది. అందుకే తీసుకున్నాను. మీరు

బాగా నిద్రపోయారు.”

“అవును ! నిద్రపట్టింది. నిద్రపడితే చాలు వెధవ

చమట ఒకటి !” అంటూ జేబులోనుంచి ఇంత లావు కర్చీపు

తీసి ముఖమూ మెడూ తుడుచుకున్నాడు.

“ఎంత చమట పట్టిందో చూడు ?” అంటూ తడిసిన

గుమాలు భార్యకు చూపించాడు. ఆమె అటుకేసి చూడలేదు.

చూపులు కిందకు దించుకుంది.

‘నెలలో ఇరవైరోజులు ప్రయాణంలోనే వుంటాను.

అందుకే ప్రయాణం చేసేటప్పుడు నిద్ర అలవాటుయింది.’

“ మీరు ఏం చేస్తారు.... అభ్యంతరం లేకపోతే.... ”
 చంద్రం సుందర్రావుతో సంభాషణ పెంచుతున్నాడు.

రేఖ వాళ్ళిద్దరి మాటలు విననట్టే కూర్చుంది.

‘ చిన్న చిన్న రోడ్లు కాంట్రాక్టు చేస్తాను. ’

“ అంటే బాగా సంపాదిస్తారన్నమాట ! ”

“ ఆ ఏదో తమ దయ.... ”

వెధవ వినయం ! మధ్యలో అతని దయ ఏమిటి ?
 మనసులోనే విసుక్కుంది రేఖ.

సుందర్రావు కిటికీలోంచి వంగి జర్నా వేసుకున్న
 పాన్ తాలుకు ఉమ్మి ఉమ్మాడు. అలా ఉమ్ముతున్నప్పుడు
 తీగలా సాగి కొద్దిగా అతని గడ్డంమీదనుంచి షర్టుమీద
 పడింది. కర్చీపుతో తుడుచుకున్నాడు. రేఖకు భర్తమీద
 కోపం వచ్చేస్తున్నది. అసహ్యం వేస్తున్నది. అక్కడినుంచి
 దూరంగా అతనికి చాలా దూరంగా పారిపోవాలనిపించింది.

‘ ఏమిటి మాట్లాడటంలేదు ? తలనొప్పిగా వున్నదా ?
 సూర్యాపేటలో కాఫీ తాగుదాం ! ’ అన్నాడు సుందర్రావు
 భార్య నుద్దేశించి. ఆమె ఉలకలేదు. పలకలేదు. చంద్రం
 ఆమె భావాలను అర్థం చేసుకుంటున్నట్టు మధ్య మధ్య
 ఆమెకేసి జాలిగా చూస్తున్నాడు. రేఖ ఇబ్బందిగా కదిలింది.

“... “ ఇప్పుడు బిజినెస్ ... పనిమీద వెళ్తున్నారా ? ”
చంద్రం అడిగాడు.

‘ లేదు. అత్తగారింటికి వెళ్తున్నాను. మా బాబు
అక్కడే వున్నాడు.... ’

తను మధ్య వుండగా ఇద్దరూ చెరోకవైపునుంచి
మాట్లాడుతూ వుంటే రేఖకు చిర్రెత్తుకొచ్చింది. అసహనంగా
లేచి నిలుచింది.

‘ ఏమిటి ? ఏం కావాలి ? ’ భర్త మృదువుగా
అడిగాడు.

“ మీరు ఇలా కూర్చుని మాట్లాడుకోండి. ”

రేఖ మళ్ళీ కిటికీ దగ్గర కూర్చుంది. బయటికి
చూస్తూ కూర్చుంది. కిటికీకి అతుక్కుపోయినట్టు కూర్చుంది.

బస్ వేగంగా పోతున్నది.

సుందర్రావు మళ్ళీ నిద్రకు పడ్డాడు. ఈసారి శబ్దం
కొత్తగా విన్నించి తలతిప్పి చూసింది. నోరు మూసుకొని
వున్నది. ముక్కులు మాత్రం కదులుతున్నయ్. నోరు
తెరిచినప్పుడు వచ్చిన గురక శబ్దానికీ, ఈ శబ్దానికీ ఎంతో
భేదం వున్నది.

ముందు సీటు కుర్రాడు మళ్ళీ లేచి వెనకకు తిరిగి
మోకాళ్ళమీద కూర్చుని సుందర్రావును అనందంగా
చూడసాగాడు.

రేఖ సిగ్గుతో తనలోకి తను ముడుచుకొనిపోసింది.
తను పది సంవత్సరాలు ఈ భర్తతోనా కాపరం చేసింది ?

రోజూ రాత్రిళ్ళు తన పక్కన పడుకొని గురక పెట్టానే వున్నాడు. కాని తనెప్పుడూ ఆ గురకను ప్రత్యేకంగా పట్టించుకోలేదు. భర్తను వింతగా చూడలేదు. తన భర్త ఇంత ఘోరంగా వుంటాడనే భావం కూడా ఏనాడూ కలగలేదు.

ఆ యువకుడు ఏమనుకుంటున్నాడో ? తమ ఇద్దరి దాంపత్యాన్ని గురించి ఆలోచిస్తూ నవ్వుకుంటున్నాడేమో ?

రేఖ మెడ నొప్పి పుట్టినా కిటికీనుంచి తిప్పకుండా క్షూర్చుంది.

సూర్యాపేటలో బస్ ఆగింది.

అందరూ దిగుతున్నారు.

‘రేఖా ! దిగు కాఫీ తాగుదాం !’ అన్నాడు సుందర్రావు.

రేఖకు అతనితో కాఫీ హాటల్లో కెళ్ళాలని లేదు.

“ మీరు తాగండి. నాకు అక్కర్లేదు. ” అన్నది.

“ ఇక్కడకు తీసుకొస్తాను. ఇడీ కూడా తెస్తాను. ”

‘ ఏమీ వద్దంటుంటే ! ’ తీవ్రంగా వున్నది రేఖ కంఠం.

ఓ క్షణం రేఖ ముఖంలోకి చిత్రంగా చూసి కిందకు దిగాడు సుందర్రావు. రేఖ రిలీఫ్ గా గాలి పీల్చుకుంది.

ముందు సీట్లో కూర్చున్న వాళ్ళను అంతవరకూ రేఖ గమనించలేదు. అతను ఏదో అంటున్నాడు. అతను అందంగా వున్నాడు. ఆమె ఓ మోస్తరుగా వున్నది. ‘ ఎందుకండీ బస్ లో కూడా సతాయిస్తారు ’ అంటున్నది ఏడుపు గొంతుతో.

‘ నీ ముఖం చూడాలంటేనే అసహ్యం, పిల్లల కోసం..... తప్పక..... ’

‘ నాకు తలనొప్పిగా వుంది. దయచేసి ఒక కప్పు కాఫీ, ఒక యాస్పిన్ ఇప్పించండి. ’ కణతలు నొక్కుకుంటూ అన్నది. అతను నవ్వాడు. క్రూరంగా నవ్వాడు. సంతృప్తిగా నవ్వాడు. రేఖ అతన్నే చూస్తూ పుండిపోయింది. అతను కొడుకుని తీసుకుని బస్ విడుదల అయిపోయింది. ఆమె కళ్ళు తుడుచుకుంది. రేఖకు ఆమెమీద జాలివేసింది. తన దగ్గర వున్న శారిడాన్ ఇవ్వాలనుకుంది.

తను ఆమెను చూసి జాలిపడే స్థితిలో వున్నదా ? ఆమె భర్త అందంగా వున్నాడు. అదృష్టవంతురాలు. అలాంటి భర్త కోపగించుకుంటే మాత్రం ఏం ?

దూరంనుంచి ఒక చేత్తో ఇడ్డీ ప్లేటు, మరో చేత్తో కాఫీ గ్లాసు పట్టుకొని వస్తున్న భర్తను చూస్తుంటే రేఖకు బస్ నుంచి దూకి పారిపోవాలనిపించింది. హే భగవాన్ ! ఈ అవతారంతో ఇంకెంత కాలం....బుద్ధి వచ్చింది. తను మరెక్కడికీ బయటికి వెళ్ళదు. దూరంగా నిల్చుని చంద్రం సిగరెట్ తాగుతూ తననే చూడడం గమనించి రేఖ ముఖం తిప్పుకుంది.

‘ వద్దని చెప్పలేదూ ? ’ కస్సున లేచింది భర్తమీద.

‘ ఇంకా మూడు గంటలు ప్రయాణం చెయ్యాలి. పొద్దుటనగా టిఫిన్ చేశావు. తీసుకో ! ’ ప్రేమగా అన్నాడు ఇడ్డీ ప్లేటు అందిస్తూ.

‘ నాకు వద్దంటుంటే ? అవతల పారేయ ! ’ విసుక్కుంది రేఖ

“ నామీద కోపం వచ్చిందా ? ”

ముందు సీటులోవున్న ఆవిడ వెనక్కు తిరిగి సీటు పైనుంచి ఇద్దర్నీ మార్చి మార్చి చూసింది.

“ అక్కర్లేదంటుంటే విన్నించడంలా ? ” రేఖ విసుగ్గా ముఖం తిప్పుకుంది.

సుందర్రావు బిక్క మొహంవేసి వెనక్కు తిరిగి రెండు చేతుల్లో రెండూ పట్టుకొని కాఫీ హోటల్ కేసి నడుస్తుంటే,

రేఖకు ఎలుగుబంటు వెనక కాళ్ళ మీద వెళ్తున్నట్టు అన్నించింది.

అప్రయత్నంగా దూరంగా నిల్చున్న చంద్రంకేసి చూసింది. అతను వెళ్తున్న సుందర్రావును చూస్తున్నాడు. రేఖ శిరస్సు సిగ్గుతో వాలిపోయింది.

‘ అదేమిటమ్మా! ఆయన పాపం! ప్రేమగా తినమంటూ వుంటే.... ’

రేఖ గిర్రున తలతిప్పి చూసింది.

ముందు సీట్లోవున్న యువతి అంటుంది.

“ భర్త దొరుకుతాడు అందరికీ! కాని ప్రేమించే భర్త దొరకడం అదృష్టం. ఆ అదృష్టం మీలాంటి కొందరికే లభిస్తుంది ”

రేఖ కళ్ళు పెద్దవిచేసి ఆ యువతి ముఖంలోకి చూసింది.

సమాధానం ఎలా చెప్పాలో తెలియలేదు.

అంతలో కొడుకుని వెంటబెట్టుకొని ఆమె భర్త వచ్చాడు.

“ కాఫీ ఏదీ? ” భార్య అడిగింది.

“ నీ మొహానికి నేను బస్ దగ్గరకు కాఫీ మోసుకు రావాలా? ఇంటికెళ్ళాక తాగొచ్చులే. ఇంకా రెండు గంటలేగా? ” అన్నాడు ఆమె భర్త.

అమె కిక్కురుమనలేదు.

రేఖకు జాలివేసింది. అతను కొండశిలవలా కన్పించాడు రేఖ కళ్ళకు.

ఇప్పుడు అమె కళ్ళకు అతను అందంగా కన్పించటం లేదు. తనే అయితే ? ఇలాంటివాడితో ఒక్కరోజు కూడా కాపరం చేసేది కాదు. ఇంత క్రూరులైయా ?

దూరంగా సుందర్రావు వస్తూ కన్పించాడు. అతని ముఖం చిన్నబుచ్చుకొని వున్నాడు. భర్తనే చూస్తూ వున్నది రేఖ. సుందర్రావు దగ్గర గా వచ్చాడు. ఆ ముఖంలో ఎంతో అలసట కన్పించింది.

పాపం ! రాత్రింబవళ్ళు కష్టపడతాడు ఎవరికోసం ? భార్యకోసం ! బిడ్డకోసం ! ఒక్కనాడూ తనను నొప్పించేలా ప్రవర్తించలేదు. అమ్మ తహృదయుడు ! అమాయకుడు !

మనిషికి కావల్సింది హృదయ సౌందర్యం ! హృదయ సౌందర్యంలేని బాహ్య సౌందర్యం ఎందుకు ? కోసుకు తినడానికా ? బాహ్య సౌందర్యం హృదయ సౌందర్యం లోపించినప్పుడు, అది వికృతంగా కన్పిస్తుంది

భర్త దగ్గరగా వచ్చాడు. అతన్ని చూస్తుంటే రేఖకు జాలివేసింది. తనమీద తనకే అసహ్యం వేసింది.

“ చూడండి, ఒక సోడా పిలవండి. ఆర్డరుపాయికి పల్లెలు తీసుకురండి ” అన్నది.

సుందర్రావు భార్య ముఖంలోకి చూశాడు. ఆమె ముఖం ప్రశాంతంగా వున్నది.

బస్ కదిలింది. రేఖ పల్లెలు తింటూ కూర్చుంది. పక్కన కూర్చున్న చంద్రంకేసి చూడలేదు.

సుందర్రావు పాన్ తీశాడు. భార్యకు అందించాడు. ఆమె తీసుకుంది. సుందర్రావు చంద్రానికి కూడా పాన్ ఇచ్చాడు.

బస్ వేగంగా పోతున్నది.

సుందర్రావు నిద్రలోకి జారిపోయాడు.

గురక పెడుతున్నాడు.

రేఖ అతని ముఖంలోకి చూసింది.

ఆ ముఖంలో పది సంవత్సరాల తాలూకు కఠిన పరిశ్రమవల్ల కలిగిన అలసటు కనిపిస్తున్నది. అలా నిద్రపోతున్న సుందర్రావు ముఖంలో పసివాడి అమాయకత్వం కన్పించింది.

రేఖ కళ్ళముందు కొడుకు కన్పించాడు.

భర్త గురక వినిపిస్తున్నది.

రేఖకు ఇప్పుడు ఆ గురక అసహ్యన్ని కలిగించడం లేదు. ఎవరైనా చూస్తున్నారనే సిగ్గు కూడా కలగడంలేదు.

నిర్దిష్టంగా బస్ కిటికీలోనుంచి బయటికి చూస్తూ కూర్చుంది.

(యువ దీపావళి ప్రత్యేక సంచిక 1979)